



முதலமைச்சர் மு.க. ஸ்டாலின் அவர்கள் நேற்று முன்தினம் (28.6.2023) தலைமைச் செயலகத்தில், ஊரக வளர்ச்சி மற்றும் ஊராட்சித் துறையின் கீழ் செயல்படும் தமிழ்நாடு மகளிர் மேம்பாட்டு நிறுவனத்தின் சார்பில் 5 கோடியே 16 இலட்சம் ரூபாய் செலவில் புனரமைக்கப்பட்ட 26 மாவட்டங்களில் உள்ள யூமாலை வணிக வளாகங்களை திறந்து வைத்தார். இந்திகழ்ச்சியில், ஊரக வளர்ச்சித் துறை அமைச்சர் இ.பெரியசாமி, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், கைத்தறி மற்றும் துணிநூல் துறை அமைச்சர் ஆர்.காந்தி, தலைமைச் செயலாளர் முனைவர் வெ.இரையன்பு, ஊரக வளர்ச்சி மற்றும் ஊராட்சித் துறை முதன்மைச் செயலாளர் முனைவர் ப.செந்தில்குமார், ஊரக வளர்ச்சி மற்றும் ஊராட்சித் துறை ஆணையர் மரு.தாழேஸ் அலுமது, தமிழ்நாடு மகளிர் மேம்பாட்டு நிறுவனத்தின் மேலாண்மை இயக்குநர் மற்றும் வாழ்ந்து காட்டுவோம் திட்டத்தின் முதன்மை செயல் அலுவலர் திருமதி ச.திவ்யதர்சினி மற்றும் அரசு உயர் அலுவலர்கள் கலந்து கொண்டனர்.

தந்தை பெரியாரையும் அவரது பகுத்தறிவுச் சிந்தனைகளையும் உலகமயமாக்கும் ஆசிரியர் கி.வீரமணியின் பணி தொடர வேண்டும்!

சென்னை, ஜூன் 30- திராவிடர் கழகத் தலைவர் கி.வீரமணி அவர்களின் 90வது பிறந்தநாளை முன்னிட்டு கழகத் தலைவர் முதல்வர் மு.க.ஸ்டாலின் அவர்கள் வாழ்த்துச் செய்த ஒன்றை அனுப்பியுள்ளார். அதில் தந்தை பெரியாரையும், அவரது பகுத்தறிவுச் சிந்தனைகளையும் உலகமயமாக்கும் ஆசிரியர் கி.வீரமணி அவர்களின் பணி தொடர வேண்டும் என வாழ்த்தியுள்ளார்.

‘90ஆம் 80 அவர்தான் வீரமணி’ தலைப் பில் சிறப்பு நீச்சலில் திராவிடர் கழகத் தலைவர் ஆசிரியர் கி.வீரமணி அவர்களிடம் முதலமைச்சர் மு.க.ஸ்டாலின் அவர்களின் வாழ்த்துச் செய்தியை திருச்சி சிவா வழங்கினார்.

முதலமைச்சர் மு.க.ஸ்டாலின் அவர்களின் வாழ்த்துச் செய்தி வருமாறு:

சுயமரியாதை என்று சொல்லப்படும் தன்மானத்துடன், ஒவ்வொரு மனிதரும் வாழ்வரிமை பெற வேண்டும் என்பதே திராவிட இயக்கத்தின் இலட்சியம். தனி மனிதர்களுக்குத் தன்மானம் கிடைக்கப் பெற வேண்டும் என்றால், இயக்கத்தை வழிநடத்து பவர்களுக்குத் தன்மானத்தைவிட இனமானமே பெரிதாக இருக்கும். இருக்க வேண்டும்.

தன் மீது வீசப்படும் சொற்களையும், கற்களையும் எதிர்கொண்டு, எதிரிகளின் வசவுகளை உரமாக்கிக் கொண்டு, உயர்ந்து வளர்ந்து, பழமும், நிழலும் தரும் மரமாக நிலைத்து நிற்பதே திராவிட இயக்கத்திற்கான தலைமைப் பண்பு. அத்தகைய தலைமைப் பண்புக்கு இலக்கணமாகத் திகழ்ந்து, நீண்ட பொதுவாழ்க்கைக்குச் சொந்தக்காரராக இருப்பவர்தான் நம் மதிப்பிற்குரிய மாண்பு ஆசிரியர் அய்யா அவர்கள்.

தன்னலமற்ற தொண்டு!

90 வயதில் 80 ஆண்டு பொது வாழ்வு என்கிற பெருமையைத் திராவிட இயக்கத்தில் அன்றி, வேறு எந்த இயக்கத்திலும் காண்பது அரிது! முத்தமிழறிஞர் கலைஞர் அவர்கள் தனது 94 ஆண்டு கால வாழ்வில் 80 ஆண்டு கால பொதுவாழ்க்கைக்குச் சொந்தக்காரராகத் திகழ்ந்தவர். இனமானப் பேரரசிரியர் அவர்கள் தனது 96 ஆண்டு கால வாழ்வில் ஏறத்தாழ அதே அளவிலான பொதுவாழ்க்கைக்குச் சொந்தக்காரர். இன்று நம் மதிப்பிற்குரிய மாண்பு ஆசிரியர் அய்யா அவர்களும் அத்தகைய பெருமைக்குச் சொந்தக்காரராகத் திகழ்கிறார்.

நூற்றாண்டு கடந்த திராவிட இயக்கத்தில் முக்கால் நூற்றாண்டைக் கடந்த பொது வாழ்வு என்பது நம் தலைவர்களுக்கு வாய்த்தது என்பது, நமக்குப் பெருமையாக மட்டுமல்ல, இந்தச் சமுதாயத்திற்குப் பெரும் பயனாகவும் அமைந்துள்ளது.

தன்னலமற்ற தொண்டறத்தால்தான்

முதல்வர் மு.க.ஸ்டாலின் வாழ்த்துச் செய்தி!



சமுதாயச் சீர்திருத்தத்தை உருவாக்க முடியும் என்று தனது 95 வயது வரை ஓயாமல் பயணித்து, மக்களிடம் பரப்புரை மேற்கொண்டு, மிகப் பெரும் மாற்றத்தை, தான் வாழும் காலத்திலேயே நிகழ்த்திக் காட்டியவர் புரட்சியாளர் தந்தை பெரியார்.

தந்தை பெரியாரின் சிந்தனைகளை அவர் கண் முன்னாலேயே சட்ட வடிவமாக்கிக் காட்டியவர் பேரறிஞர் அண்ணா. தந்தை பெரியார் வாழ்ந்த காலத்திலும், பெரியாருக்குப் பிறகும் அவரது சிந்தனைகளைச் சட்டங்களாகத் திட்டங்களைத் தந்தவர் முத்தமிழறிஞர் கலைஞர்.

திராவிடர் கழகத்திற்கும் திராவிட முன்னேற்றத்திற்கும் பாதை சற்று மாறுபட்டாலும் இலக்கு ஒன்றுதான். இரு இயக்கங்களுமே சுயமரியாதை சமூக நீதி என்ற தன்மையுள்ளவர்களின் மீது கைம்மலு குறையாமல் ஓடுகின்ற இரயில் கள்.

10 வயதிலேயே, திராவிடர் கழகமேடை மீது போடப்பட்டிருந்த மேசை மீது ஏறி நின்று பகுத்தறிவை முழங்கிய மாணவரான ஆசிரியர் அய்யாவின் முழுக்கம் இன்று வரை ஓயாமல் தொடர்கிறது. அது என்றும் தொடர வேண்டும் என்பதே என் விருப்பம். நம் விருப்பம்.

நமது இயக்கத்திலே, தந்தை பெரியாரிடம் இருந்து நற்சான்றை மட்டுமல்ல, அவரது முழுமையான நம்பிக்கையையும் பெற்றவர் ஆசிரியர் அய்யா அவர்கள். பெற்ற நம்பிக்கையை இன்றளவிலும் முழுமையாகக் காப்பாற்றி வருகிறார்.

திராவிடர் கழகம் எனும் ஆலமரம்!

தந்தை பெரியார் உருவாக்கிய திராவிடர் கழகம் எனும் ஆலமரத்தை பாதுகாப்பதுடன் பல புதிய விழுதுகளையும் உருவாக்கி, இந்தக் கொள்கை ஆலமரம் என்றென்றும் நிலைத்திருக்கும் வகையில் தொண்டாற்றி வருபவர் நம் ஆசிரியர் அய்யா அவர்கள்.

பேரறிஞர் அண்ணா பொறுப்பு வகித்த, குத்துசி குருசாமி போன்றவர்

கள் பொறுப்பு வகித்த ‘விடுதலை’ நாளைட்டின் ஆசிரியராக 60 ஆண்டுகளைக் கடந்து பணியாற்றி வரும் ஆசிரியர் அய்யா அவர்களின் இந்தப் பெரும்பணி என்பது ஒரு பெரும் சாதனை!

தன்னிடம் தந்தை பெரியார் ஒப்படைத்த இயக்கத்தை, பத்திரிகைகளை, நிறுவனங்களை பன்மடங்கு பெருக்கி, பகுத்தறிவுப் பயணத்தைப் பழுதறத் தொடர்ந்து, தொண்டல் பொழுதளக்கும் மாண்பு ஆசிரியர் அவர்களுக்கு என் வாழ்த்துகளை மட்டுமல்ல, வணக்கத்தையும் தெரிவித்துக் கொள்கிறேன்.

நெருக்கடி நிலைக்கால ‘மிசர்’ சிறை வாசத்தில் நான் சித்திரவதைகளை எதிர்கொண்ட போது, என் தோள் பற்றித் துணைநின்ற தோழமைத் தலைவர் நம் ஆசிரியர் அய்யா. அந்த நெருக்கடி நிலைக்காலத்தில் மட்டுமல்ல, எந்தவொரு நெருக்கடி என்றாலும் எனக்கு நல்லாசனாக, நட்புரிமையுடன் ஆலோசனைகள் வழங்கி வருபவர் தாய்க் கழகத்தின் தலைவரான ஆசிரியர் அய்யா அவர்கள்.

இன்று அறிவிக்கப்படாத நெருக்கடி நிலையை இந்திய ஒன்றியம் சந்தித்து வரும் நிலையில், வலிமையான ஒருங்கிணைப்புக்கும், முன்னெடுப்புகளுக்கும் மாண்பு ஆசிரியர் அய்யா அவர்களின் வழிகாட்டுதல் மிக மிக அவசியம்.

அரசியல் குறித்த ஆலோசனைகள் மட்டுமல்ல, வாழ்வியலுக்கான ஆலோசனைகளையும் அவரிடமிருந்து பெற்றுக் கொள்ள வேண்டும். 90 வயதிலும் இளைஞருக்குரிய வேகத்துடனும், சுறுசுறுப்புடனும் அவர் செயலாற்றுவதை வியப்புடன் பார்க்கிறேன்.

பெரியார் உலகம்!

தாய்க் கழகமான திராவிடர் கழகத்தைக் கட்டிக்காத்து வரும் ஆசிரியர் அய்யா அவர்கள் தந்தை பெரியார் வாழ்ந்த காலத்தையும் தாண்டி, நூற்றாண்டு விழா கொண்டாடி, இன்னும் பலப்பல ஆண்டுகள் இதே சுறுசுறுப்புடனும் வேகத்துடனும் செயலாற்றி எங்களை வழிநடத்த வேண்டும்.

அவர் சிந்தனையில் உருவாகிச் செயல்படவும் பெற்று வரும் ‘பெரியார் உலகம்’ முழுமை பெற்று அவர் தலைமையில் திறப்பு விழா காண வேண்டும். பெரியாரையும் அவரது பகுத்தறிவுச் சிந்தனைகளையும் உலகமயமாக்கும் அவரது பெரும்பணி தொடரவேண்டும் எனத் தெரிவித்து, நெஞ்சம் நிறைந்த வாழ்த்துகளை உரித்தாக்குகிறேன்.

இவ்வாறுமுதலமைச்சர் மு.க.ஸ்டாலின் அவர்கள் தமது வாழ்த்துச் செய்தியில் குறிப்பிட்டுள்ளார்.



தமிழ்நாடு முதலமைச்சர் மு.க. ஸ்டாலின் அவர்கள் நேற்று முன்தினம் (28.06.2023) தலைமைச் செயலகத்தில், வேளாண்மை உழவர் நலத்துறை சார்பில், விவசாய பெருமக்கள் தங்கள் நிலத்தில் உள்ள மண்வளத்தினை அறிந்து, அதற்கேற்ப உரமிடுவதை ஊக்குவிப்பதற்காக உருவாக்கப்பட்டுள்ள “தமிழ் மண்வளம் எனும் புதிய இணைய முகப்பிணை” தொடங்கி வைத்தார். இந்த நிகழ்ச்சியில், அமைச்சர்கள் எம்.ஆர்.கே.பன்னீர்செல்வம், உதயநிதி ஸ்டாலின், டி.ஆர்.பி.ராஜா, தலைமைச் செயலாளர் முனைவர் வெ.இரையன்பு, வேளாண்மை உற்பத்தி ஆணையர் மற்றும் வேளாண்மை உழவர் நலத்துறைச் செயலாளர் சி.சமயமூர்த்தி, வேளாண்மை உழவர் நலத்துறை சிறப்புச் செயலாளர் பாக்டர் ஆர்.நந்தகோபால் மற்றும் அரசு உயர் அலுவலர்கள் கலந்து கொண்டனர்.

ஜூலை 1 முதல் 25 வரை - சென்னையில் மாநில அளவிலான முதலமைச்சர் கோப்பை விளையாட்டுப் போட்டிகள்! அமைச்சர் உதயநிதி ஸ்டாலின் நாளை தொடங்கி வைக்கிறார்!

சென்னை, ஜூன் 30- தமிழ்நாடு விளையாட்டு மேம்பாட்டு ஆணையத்தின் சார்பில் சென்னையில் 17 இடங்களில் ஜூலை 1 ஆம் தேதி முதல் ஜூலை மாதம் 25ந் தேதி வரை முதலமைச்சர் கோப்பை மாநில அளவிலான விளையாட்டுப் போட்டிகள், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் தலைமையில் நாளை சென்னை, நேரு உள் விளையாட்டு அரங்கத்தில் தொடக்க விழா நடக்கிறது.



தமிழ்நாடு விளையாட்டு மேம்பாட்டு ஆணையம் சார்பில் வீரர் வீராங்கனைகள் சென்னை வந்து போட்டிகளில் பங்கேற்க ஏதுவாக பேருந்து வசதிகள் ஏற்பாடு செய்யப்பட்டுள்ளது. இந்தப் பேருந்துகளைச் சம்மந்தப்பட்ட மாவட்ட ஆட்சித் தலைவர்கள் அந்தந்த மாவட்டங்களில் தொடங்கி வைக்க உள்ளார்கள்.

இந்த போட்டிகளில் பங்கேற்க வுள்ள 27,000க்கும் மேற்பட்ட வீரர் வீராங்கனைகள், பயிற்றுநர்கள், நடுவர்கள், அலுவலர்கள் மற்றும் தேசிய மாணவர் படை தன்னார்வர்கள் அனைவருக்கும் போட்டி நடைபெறுகின்ற அனைத்து நாட்களிலும் தங்குவதற்கு வசதியாக சென்னையில் 2000க்கும் மேற்பட்ட அறைகள் மற்றும் மேலக் கோட்டையூரில் உள்ள தமிழ்நாடு உடற்கல்வியியல் மற்றும் விளையாட்டு பல்கலைக்கழகத்தில் உள்ள மாணவ மாணவியர் விடுதிகளில் தங்குவதற்கு ஏற்பாடு செய்யப்பட்டுள்ளது.

மேலும் போட்டி நடைபெறும் அனைத்து நாட்களிலும் உணவு மற்றும் சிறுநுண்ணு வடிவக் ஏற்பாடு செய்யப்பட்டுள்ளது. போட்டி நடைபெறும் இடங்களில் காவல்துறை பாதுகாப்பு, பேருந்து வசதிகள், மருத்துவம் மற்றும் ஆம்புலன்ஸ் வசதிகள் சிறந்த முறையில் மேற்கொள்ள அனைத்து நடவடிக்கைகளும் எடுக்கப்பட்டுள்ளது.

போட்டிகளை சிறப்பாக நடத்தி ஏதுவாக இளைஞர் நலன் மற்றும் விளையாட்டு மேம்பாட்டுத் துறை, தமிழ்நாடு விளையாட்டு மேம்பாட்டு ஆணையம், தமிழ்நாடு உடற்கல்வியியல் மற்றும் விளையாட்டு பல்கலைக்கழகம், மாநகர போக்குவரத்து கழகம், பெருநகர சென்னை மாநகராட்சி, மருத்துவம் மற்றும் பொது சுகாதாரத் துறை மற்றும் காவல்துறை ஆகிய துறைகளுடன் இணைந்து நடவடிக்கைகள் மேற்கொள்ள உத்தரவிடப்பட்டுள்ளது.

இவ்வாறு அமைச்சர் உதயநிதி ஸ்டாலின் அவர்கள் தெரிவித்துள்ளார். போட்டி நடைபெறும் நாட்கள் மற்றும் இடங்கள் பின்வருமாறு.

ஜூலை - 01 முதல் 25 -வரை - கபடி ஜவஹர்லால் நேரு உள்விளையாட்டு அரங்கம். நேரு பூங்கா விளையாட்டு அரங்கம்.

ஜூலை - 01 முதல் 10 - வரை - சிலம்பம் தமிழ்நாடு உடற்கல்வியியல் மற்றும் விளையாட்டு பல்கலைக்கழகம், மேலக்கோட்டையூர்.

ஜூலை - 01 முதல் 22 வரை - கைப்பந்து ஜவஹர்லால் நேரு உள்விளையாட்டு அரங்கம்.

ஜூலை - 03 முதல் 25 வரை - ஹாக்கி ராமச்சந்திரா பல்கலைக்கழகம். ஜூலை - 03 முதல் 09 - வரை

- டென்னிஸ் டென்னிஸ் அரங்கம் நுங்கம்பாக்கம்.

ஜூலை - 04 முதல் 13 வரை - கிரிக்கெட் கிரிக்கெட் வளாகம், அசோக் நகர், மெரினா கடற்கரை, குருநானக் கல்லூரி, சென்னை பல்கலைக் கழகம், லயோலா கல்லூரி, எஸ்.ஆர்.எம். கல்லூரி, போளூர்.

ஜூலை - 05 முதல் 11 - வரை - பூப்பந்து தமிழ்நாடு உடற்கல்வியியல் மற்றும் விளையாட்டு பல்கலைக்கழகம், மேலக்கோட்டையூர்.

ஜூலை - 05 முதல் 12 - வரை - கூடைப்பந்து ஜவஹர்லால் நேரு உள்விளையாட்டு அரங்கம்.

ஜூலை - 07 முதல் 10 - வரை - நீச்சல் நீச்சல் குள வளாகம் -வேளச்சேரி.

ஜூலை - 05 முதல் 07 - வரை டேபிள் டென்னிஸ் தமிழ்நாடு உடற்கல்வியியல் மற்றும் விளையாட்டு பல்கலைக்கழகம், மேலக்கோட்டையூர்.

ஜூலை - 09 முதல் 12 - வரை பளு தூக்குதல் ஜவஹர்லால் நேரு உள்விளையாட்டு அரங்கம்.

ஜூலை - 09 முதல் 11 - வரை கட்டுரை கைப்பந்து மெரினா கடற்கரை.

ஜூலை - 12 - சதுரங்கம் ஜவஹர்லால் நேரு உள்விளையாட்டு அரங்கம்.

ஜூலை - 12 முதல் 25 - வரை கால்பந்து ஜவஹர்லால் நேரு விளையாட்டு அரங்கம், ஜவஹர்லால் நேரு உள்விளையாட்டு அரங்கம். நேரு பூங்கா விளையாட்டு அரங்கம்.

ஜூலை - 15 முதல் 19 - வரை - தட்டைகள் ஜவஹர்லால் நேரு உள்விளையாட்டு அரங்கம்.

ஜூலை - 13 முதல் 19 - வரை - மாற்றுத்திறனாளி தமிழ்நாடு உடற்கல்வியியல் மற்றும் விளையாட்டு பல்கலைக்கழகம் மேலக்கோட்டையூர்.

மானாமதுரையில் ரூபாய் 10 கோடி செலவில் கழிவுநீர் சுத்தகரிப்பு மையம்!

அமைச்சர் கேஆர்.பெரியகருப்பன் துவக்கி வைத்தார்

சிவகங்கை, ஜூன் 30- சிவகங்கை மாவட்டம் மானாமதுரை நகராட்சி சார்பில் ரூபாய் 9 கோடியே 91 லட்சம் செலவில் புதிதாக கழிவுநீர் சுத்தகரிப்பு நிலையம் திட்டப் பணிகள் துவக்க விழா மாவட்ட வருவாய் அலுவலர் ப.மணிவண்ணன் தலைமையில் நடைபெற்றது. நகராட்சி ஆணையர் கண்ணன் வரவேற்று பேசினார். திட்டப் பணியினை துவக்கி வைத்து கூட்டுறவுத் துறை அமைச்சர் கேஆர்.பெரிய கருப்பன் பேசியதாவது:-

கழகத் தலைவர் தளபதி அவர்கள் முதல்வராக பொறுப்பேற்ற தும் கடந்து இரண்டு ஆண்டுகளில் நமது மாவட்டத்தில் பல்வேறு திட்டப் பணிகள் நடைபெற்று வருகிறது. நகராட்சி ஆணையர் கண்ணன் வரவேற்று பேசினார். திட்டப் பணியினை துவக்கி வைத்து கூட்டுறவுத் துறை அமைச்சர் கேஆர்.பெரிய கருப்பன் பேசியதாவது:-

பல்வேறு திட்டப் பணிகளை அறிவித்து செயல்படுத்தி வரும் தமிழக முதல்வருக்கு மாவட்ட மக்கள் சார்பாக நன்றியை தெரிவித்துக் கொள்கின்றேன். தொடர்ந்து நமது மாவட்டத்தில் தளபதி தலைமையில் லான அரசு பல்வேறு திட்டங்களை அறிவித்து செயல்படுத்த உள்ளது.

இவ்வாறு அமைச்சர் பெரிய கருப்பன் பேசினார். நிகழ்ச்சியில் மன்றத் தலைவர் யோர் பேசினார்கள். இந்த நிகழ்ச்சியில் திருப்புவனம் பேரூராட்சி மன்றத் தலைவர் த.சேங்கை மாறன், நகர மன்ற துணைத் தலைவர் பாலா சுந்தர், மாவட்ட துணைச் செயலாளர் கே.எஸ்.எம்.மணிமுத்து, மானாமதுரை நகர்கழக செயலாளர் க.பொன்னுச்

சாமி ஒன்றிய செயலாளர்கள் துரை.ராஜாமணி, வே.தமிழ்மாறன், எம்.அண்ணாதுரை, பொதுக்குழு உறுப்பினர்கள் குராசாங்கம், ஜெயமுர்த்தி, த.உதயகுமார், மானாமதுரை ஒன்றிய குழு தலைவர் திருமதி லதா அண்ணாதுரை, துணைத் தலைவர் முத்துச்சாமி, முன்னாள் மாவட்ட இளைஞரணி அமைப்பாளர் இரா.நெடுஞ்செழியன், நிர்வாகிகள் ரவிச்சந்திரன் மானவரணி கார்த்தி, பாஸ்கர், முர்த்தி சண்முகம், முன்னாள் மாவட்ட கவுன்சிலர் சிங்காரம், மாவட்ட மாணவரணி அமைப்பாளர் கதி.ராஜகுமார், மாவட்ட கலை இலக்கிய பேரவை அமைப்பாளர் சண்முகநாதன், முத்துக்குமார், புதூர் கண்ணன், நகர் மன்ற உறுப்பினர்கள் உட்பட நகர, ஒன்றிய, நிர்வாகிகள் கலந்து கொண்டனர்.



சிவகங்கை மாவட்ட மாணவரணி சார்பில் தலைவர் கலைஞர் நூற்றாண்டு பிறந்த நாளை முன்னிட்டு பயணாளிகளுக்கு நலத்திட்ட உதவிகளை கூட்டுறவுத்துறை அமைச்சர் கேஆர்.பெரியகருப்பன் வழங்கினார். உடன் முன்னாள் அமைச்சர் மு.தென்னவன், மாநில மாணவரணி தலைவர் ராஜிவ்காந்தி, மாவட்ட துணை செயலாளர் த.சேங்கைமாறன், மாவட்ட மாணவரணி அமைப்பாளர் கதி.ராஜகுமார், ஆகியோர் பங்கேற்றனர்.



மதுரை மாவட்ட ஆட்சியர் அலுவலக கூடரங்கில் நேற்று முன்தினம் (28.6.2023) வணிகவாணி மற்றும் பதிவுத்துறை அமைச்சர் பி.மூர்த்தி, மாவட்ட திட்டக்குழுத் தலைவர்/மாவட்ட ஊராட்சித்தலைவர் திருமதி.கூரியகலா கலாநிதி தலைமையில் மாவட்ட திட்டக்குழுத் துணை தலைவர்/மாவட்ட ஆட்சித்தலைவர் திருமதி.மா.சௌ.சங்கீதா ஆகியோர் முன்னிலையில் நடைபெற்ற மாவட்ட திட்டக்குழுவின் அறிமுகக் கூட்டத்தில் சிறப்பு அமைப்பாளராகப் பங்கேற்றார். மாநகராட்சி மேயர் திருமதி.இந்திராணி பொன்வசந்த், மாநகராட்சி ஆணையாளர் பிரவீன்குமார், சோழவந்தான் சட்டமன்ற உறுப்பினர் ஆ.வெங்கடேசன், மாவட்ட ஊரக வளர்ச்சி முகமை திட்ட இயக்குநர் செ.சுவண்ணன், மாநகராட்சி துணை மேயர் நாகராஜன் ஆகியோர் உடன் உள்ளனர்.